

## डेन नेटवर्क्स लि. का आईपीओ 28 को

अहमदाबाद। भारत की अग्रणी केबल डिस्ट्रीब्यूशन कम्पनी डेन नेटवर्क्स

प्राइस बैंड प्रति शेयर  
195 से 205

लिमिटेड 10 रुपए मूल्य के दो करोड़ इक्विटी शेयरों के आईपीओ के साथ 100 प्रतिशत बुक बिल्डिंग प्रोसेस द्वारा 28 अक्टूबर को पूंजी बाजार में प्रवेश करेगी। ईश्यू का प्राइस बैंड 195 से 205 रुपए निश्चित किया गया है। ईश्यू 28 अक्टूबर को खुलेगा और 30 अक्टूबर को बंद होगा।

दो करोड़ इक्विटी शेयरों में से आम जनता के लिए 1,97,50,000 और कर्मचारियों के लिए ढाई लाख शेयर आरक्षित रखे गए हैं। 60 प्रतिशत शेयर संस्थागत निवेशकों को आवंटित किए जाएंगे जिनमें से 30 प्रतिशत हिस्सा एंकर निवेशकों का होगा। एच.एन.आई. को 10 और खुदरा निवेशकों को 30 प्रतिशत शेयर मिलेंगे। इस पूंजी का उपयोग केबल टेलीविजन, ब्रॉडबैंड इन्फ्रास्ट्रक्चर और सेवाओं के विस्तार में किया जाएगा।

समीर मानचंदा द्वारा प्रोन्नत डेन नेटवर्क्स लि. देश की अग्रणी केबल टेलीविजन कम्पनियों में से एक है। सम्पूर्ण भारत में इसके एक करोड़ से अधिक ग्राहक हैं। जुलाई 2007 में स्थापित यह कम्पनी दिल्ली, गुजरात, राजस्थान, उत्तर प्रदेश, महाराष्ट्र, हरियाणा, मध्य प्रदेश और कर्नाटक के 77 शहरों में अपनी सेवाएं दे रही है। हाल ही कम्पनी ने सीमित रूप में ब्रॉडबैंड इण्टरनेट सेवा शुरू की है। कम्पनी के इक्विटी शेयर बीएसई और एनएसई पर सूचीबद्ध किए जाएंगे।